

FIL-PRIM' AWLA TAL-QORTI CIVILI.

IMHALLEF

ONOR. GEOFFREY VALENZIA B.A., LL.D.

Seduta ta' nhar il-Gimgha, 19 ta' Ottubru, 2001.

Kawza Numru: 13

Citaz. Nru. 1880/99GV

Doc. 154-01

Michele Peresso Limited

-vs-

Robert Arrigo, Olvin Mangion u Robert Dingli fil-kwalita' taghhom ta' President, Segretarju u Tezorier rispettivament tas-Sliema Wanderers Football Club, ghan-nom u rappresenanza u fl-interess ta' l-istess club.

Il-Qorti,

PRELIMINARI

Rat l-att tac-citazzjoni li permezz taghha gie premess illi s-socjeta' attrici hija kreditrici tal-konvenuti nomine fis-somma ta' tlett elef mitejn u hames liri u tlettax il-centezmu (Lm3,205.13) prezz ta' merci konsistenti fl-ilbies u zraben uzati ghall-isports kif ukoll oggetti ohra konnessi ma' li sports lilhom mibjugha u kkonsenjati mis-socjeta' attrici.

Premess illi ghalkemm interpellati biex ihallsu l-konvenuti nomine baqghu

inadempjenti.

Is-socjeta' attrici talbet lil din il-Qorti:

- 1 tikkundanna lill-konvenuti jhallsu lis-socjeta' attrici l-imsemmija somma ta' Lm3,205.13.

Bl-ispejjez komprizi dawk ta' l-ittra bonarja tat-28 ta' Lulju, 1999 u bl-imghax legali mill-15 ta' Jannar, 1999 kontra l-konvenuti.

Rat id-dikjarazzjoni tas-socjeta' attrici a fol. 3 tal-process;

Rat in-nota ta' Eccezzjonijiet tal-Club konvenut Sliema Wanderers Football Club a fol. 12 tal-process fejn eccepixxa;

- 1 illi preliminarjament l-azzjoni attrici marret dezerta ai termini ta' l-Artikolu 963 tal-Kodici ta' l-Organizzazzjoni u Procedura Civili [Kap. 12 tal-Ligijiet ta' Malta] stante li ghadha aktar miz-zmien perentorju ta' sitt xhur minn meta gie intavolat il-fuq imsemmi att ta' citazzjoni sa meta dan gie notifikat lill-Club konvenut biex b'hekk ma nghalqux il-proceduri bil-miktub ta' din il-kawza fil-fuq imsemmi zmien ta' sitt xhur kif titlob il-Ligi;
- 2 illi minghajr pregudizzju ghas-suespost u dejjem in linea preliminari il-Club konvenut mhux legittimu kontradittur fil-kawza odjerna u ghalhekk ghandu jigi liberat mill-osservanza tal-gudizzju;
- 3 illi inoltre, dejjem minghajr pregudizzju ghas-suespost, fil-meritu, il-Club konvenut ma xtara l-ebda merci mis-socjeta' attrici u konsegwentement m'ghandu jaghti l-ebda somma flus lill-istess socjeta' attrici;

4 illi ghar-ragunijiet suesposti t-talbiet tas-socjeta' attrici ghandhom jigu michuda bl-ispejjez;

Salvi eccezzjonijiet ulterjuri.

Rat l-atti kollha tal-kawza u d-dokumenti ezibiti;

Rat in-noti tal-partijiet;

ECCEZZJONIJIET

Il-konvenuti eccepew preliminarjament li l-azzjoni attrici marret dezerta a termini ta' l-artikolu 963 tal-Kap. 12 stante li ghadda aktar miz-zmien perentorju ta' 6 xhur minn meta giet intavolata c-citazzjoni sa meta gie notifikat il-club konvenut biex b'hekk ma nghalqux il-proceduri bil-miktub ta' dina l-kawza fiz-zmien 6 xhur kif titlob il-ligi.

KONSIDERAZZJONIJIET

Id-digriet ta' dezerzjoni jista' jinghata fit-termini ta' l-artikolu 963 tal-Kap. 12 kif emendat, li jitratta dwar "l-eghluq tal-procedura bil-miktub" u ghandu allura jigi bi precizjoni definit f'liema mument ghandu jitqies li l-proceduri bil-miktub quddiem l-ewwel Qorti gew maghluqa.

Dan l-artikolu jiddisponi illi f'kull kawza il-procedura bil-miktub ghandha titqies li tigi maghluqa fil-Qorti ta' l-ewwel grad fi zmien perentorju ta' sitt xhur u fil-Qorti fi grad ta' l-appell fi zmien perentorju ta' sena - 963(1).

Skond is-subinciz 2 ta' l-istess artikolu, fil-Qorti ta' l-ewwel grad li hu l-kaz taht ezami, iz-zmien jibda ghaddej minn dak-in-nhar tal-prezentata tac-citazzjoni.

Id-dekors tat-terminu ghall-fini ta' dezerzjoni tal-kawzi skond l-artikolu 963 hu marbut biss mat-terminu stabbilit ghan-nota tal-eccezzjonijiet kif dispost fis-subinciz 12 ta' l-Artikolu 158. Dan jiddisponi espressament illi mal-prezentata tan-nota ta' l-eccezzjonijiet jew malli jaghlaq iz-zmien stabbilit fis-subartikolu (1) ta' dan l-artikolu (li jistabilixxi terminu ta' ghoxrin jum mid-data tan-notifika) l-proceduri bil-miktub preliminari ghandhom jitqiesu li huma maghluqa. Dan ghandu jkun il-mument rilevanti ghall-fini ta' l-artikolu 963 u mhux il-fatt jekk ikunx gie jew le notifikat il-konvenut jew anke l-attur innifsu bl-avviz ghall-ewwel smiegh. Ghalhekk ic-cirkostanzi li jistghu jwasslu ghad-dezerzjoni skond l-artikolu 963, bl-ebda mod ma jirreferu ghan-notifika ta' l-avviz ghas-smiegh. Ic-cirkostanzi li jaghtu lok ghad-dezerzjoni taht dan l-artikolu jridu jkunu avveraw ruhhom fil-mument meta l-konvenut ikun bil-ligi obligat li jipprezenta n-nota ta' l-eccezzjonijiet (ara sentenza tal-Qorti ta' l-Appell tas-7 ta' Lulju, 1998 fl-ismijiet G. Papagiorcopulo vs Jimmy Magro et).

Tikkunsidra

Fil-kaz in ezami s-socjeta' attrici ma kellha ebda kontroll fuq dak li gara sat-3 ta' April, 2000 billi sa dak in-nhar l-atti kienu ghadhom kollha f'idejn l-amministrazzjoni tal-Qorti u l-atturi kienu qed jistennew biex jinhareg l-appuntament. Ghalhekk fuq l-iskorta tas-sentenzi ta' dina l-Qorti (Azzopardi vs Aquilina PA GCD 17.2.99; Grima vs Aquilina PA RCP 17.2.2000 u Borg vs Belizzi PA RCP 1.3.2000) it-terminu ta' sitt xhur kontemplat fl-artikolu 963 ma kienx ghadu beda jiddekorri qabel it-3 ta' April, 2000.

Izda mhux l-istess jista' jinghad ghal perjodu wara din id-data, cioe' mit-3 ta'

April, 2000 sad-data tal-eghluq tal-proceduri bil-miktub cioe' fid-19 ta' Jannar, 2001 meta gew prezentati l-eccezzjonijiet. Fil-fatt f'dan il-perjodu ghaddew is-sitt xhur kontemplati fl-artikolu 963. L-atturi kienu gew notifikati fit-3 ta' April, 2000. Minn dik d-data sas-seduta tal-24 ta' Mejju, 2000 ma sarx attentat ghan-notifika tal-konvenuti; lanqas ma sar attentat ghas-seduta tad-19 ta' Ottubru, 2000; u n-notifika saret fid-9 ta' Jannar, 2001. Is-socjeta' attrici kienet infurmata fit-3 ta' April, 2000 bin-nuqqas ta' notifika tal-konvenuti u ma haditx passi immedjati passi ulterjuri biex tinnotifika l-konvenuti hlief ftit qabel id-9 ta' Jannar, 2001. Ghalhekk is-sitt xhur previsti fl-artikolu 963 kienu ghaddew u l-azzjoni llum hija dezerta.

Kwantu ghas-sottomissjoni ta' l-atturi li fil-kaz in ezami t-terminu ma kienx ghadu ghadda billi japplikaw it-termini taht l-artikoli 964 u 965 il-Qorti tirrileva li f'dan il-kaz il-kawza qatt ma marret *sine die* u lanqas dehret fil-listi msemija f'dawk l-artikoli. Ghalhekk dawk it-termini m'humiex applikabbli ghall kaz in ezami.

DECIZJONI

Ghal dawn il-motivi l-Qorti tiddecidi prevja li tilqa' l-ewwel eccezzjoni tal-konvenuti tillibera lill-konvenuti mill-osservanza tal-gudizzju bl-ispejjez kontra l-atturi.

ONOR. IMHALLEF GEOFFREY VALENZIA B.A., LL.

**Frankie Mercieca
Deputat Registratur.**

